

ಸಹಜ ಪರಿವರ್ತನೆಗೆ ಆಧಾರ- ಅನುಭವದ ಅಧಾರಿಟಿ

ಬಾಪಾದಾರವರು ತನ್ನ ಎಲ್ಲಾ ಆಧಾರಮೂರ್ತಿ ಮತ್ತು ಉದ್ಧಾರಮೂರ್ತಿ ಮಕ್ಕಳನ್ನು ನೋಡುತ್ತಿದ್ದಾರೆ. ವರ್ತಮಾನದ ವಿಶ್ವವನ್ನು ಶ್ರೇಷ್ಠ ಸಂಪನ್ನ ಮಾಡುವುದಕ್ಕಾಗಿ ಪ್ರತಿಯೊಂದು ಮಕ್ಕಳು ಆಧಾರಮೂರ್ತಿಯಾಗಿದ್ದಾರೆ. ಇಂದು ವಿಶ್ವವು ತನ್ನ ಆಧಾರಮೂರ್ತಿ ಶ್ರೇಷ್ಠಾತ್ಮಕರನ್ನು ಭಿನ್ನ-ಭಿನ್ನ ರೂಪಗಳಿಂದ, ಭಿನ್ನ-ಭಿನ್ನ ವಿಧಿಯಿಂದ ಕರೆಯುತ್ತಿದ್ದಾರೆ, ನೆನಪು ಮಾಡುತ್ತಿದ್ದಾರೆ. ಅಂದಾಗ ತಾವು ಇಂತಹ ಎಲ್ಲಾ ದುಃಖ-ಅಶಾಂತ ಆತ್ಮರಿಗೆ ಆಶ್ರಯ ಕೊಡುವವರು, ಆಶ್ರಯದ ಹನಿಯನ್ನಾದರೂ ಕೊಡುವವರು, ಸುಖ-ಶಾಂತಿಯ ಮಾರ್ಗವನ್ನು ತಿಳಿಸುವವರು, ಜ್ಞಾನ ನೇತ್ರ ಹೀನರಿಗೆ ದಿವ್ಯ ನೇತ್ರವನ್ನು ಕೊಡುವವರು, ಅಲೆಯುತ್ತಿರುವ ಆತ್ಮರಿಗೆ ನೆಲೆಯನ್ನು ಕೊಡುವವರು, ಅಪ್ರಾಪ್ತ ಆತ್ಮರಿಗೆ ಪ್ರಾಪ್ತಿಯ ಅನುಭೂತಿ ಮಾಡಿಸುವವರು, ಉದ್ಧಾರ ಮಾಡುವಂತಹ ಶ್ರೇಷ್ಠಾತ್ಮರಾಗಿದ್ದೀರಿ. ವಿಶ್ವದ ನಾಲ್ಕೂ ಕಡೆಯಲ್ಲಿ ಏನಾದರೊಂದು ಪ್ರಕಾರದ ಏರುಪೇರುಗಳಿವೆ. ಕೆಲವೊಂದೆಡೆ ಕಾರಣವೇನು ಎನ್ನುವ ಏರುಪೇರುಗಳಿವೆ, ಕೆಲವೊಂದು ಕಡೆ ಮನಸ್ಸಿನ ಅನೇಕ ಒತ್ತಡಗಳ ಏರುಪೇರುಗಳಿವೆ, ಕೆಲವೊಂದೆಡೆ ತನ್ನ ಜೀವನದಿಂದ ಅಸಂತುಷ್ಟತೆಯ ಕಾರಣದಿಂದ ಏರುಪೇರಿದೆ, ಕೆಲವೊಂದೆಡೆ ಪ್ರಕೃತಿಯ ತಮೋಪ್ರಧಾನ ವಾಯುಮಂಡಲದ ಕಾರಣದಿಂದ ಏರುಪೇರಿದೆ, ನಾಲ್ಕೂ ಕಡೆಗಳಲ್ಲಿ ಏರುಪೇರಿನ ಪ್ರಪಂಚವಿದೆ. ಇಂತಹ ಸಮಯದಲ್ಲಿ ತಾವು ವಿಶ್ವದ ಒಂದು ಮೂಲೆಯಲ್ಲಿ ಅಚಲ-ಅಡೋಲ ಆತ್ಮರಿದ್ದೀರಿ. ಪ್ರಪಂಚದವರು ಭಯಕ್ಕೆ ವಶರಾಗಿದ್ದಾರೆ ಮತ್ತು ತಾವು ನಿರ್ಭಯರಾಗಿ ಸದಾ ಖುಷಿಯಲ್ಲಿ ನರ್ತಿಸುತ್ತಾ, ಹಾಡುತ್ತಿರುತ್ತೀರಿ. ಪ್ರಪಂಚದವರು ಅಲ್ಪಕಾಲದ ಖುಷಿಯಿಂದ ನರ್ತಿಸಲು, ಹಾಡಲು ಅಥವಾ ಮತ್ಯಾವುದೇ ಅನೇಕ ಸಾಧನಗಳನ್ನೇನಾದರೂ ತನ್ನದಾಗಿಸಿಕೊಳ್ಳುತ್ತಾರೆಂದರೂ, ಅಲ್ಪಕಾಲದ ಆ ಸಾಧನವು ಇನ್ನಷ್ಟು ಚಿಂತೆಯ ಚಿಂತೆಯ ಮೇಲೆ ತೆಗೆದುಕೊಂಡು ಹೋಗುತ್ತದೆ. ವಿಶ್ವದಲ್ಲಿನ ಇಂತಹ ಆತ್ಮರಿಗೇ ಶ್ರೇಷ್ಠ ಅವಿನಾಶಿ ಪ್ರಾಪ್ತಿಗಳ ಅನುಭೂತಿಯ ಆಧಾರವು ಬೇಕಾಗಿದೆ. ಎಲ್ಲಾ ಆಧಾರಗಳನ್ನು ನೋಡಿ ಬಿಟ್ಟಿವು, ಎಲ್ಲದರ ಅನುಭವ ಮಾಡಿ ಬಿಟ್ಟಿವು ಮತ್ತು ಬಯಸದಿದ್ದರೂ ಎಲ್ಲರ ಮನಸ್ಸಿನ ಧ್ವನಿಯು ಇದೇ ಬರುತ್ತದೆ - ಇವರಿಂದ ಮತ್ತೇನಾದರೂ ಬೇಕು. ಯಾವುದೆಲ್ಲಾ ಅಲ್ಪಕಾಲದ ಆಶ್ರಯಗಳು ತಯಾರಾಗಿವೆ, ಅವೆಲ್ಲವೂ ಎಳೆನಷ್ಟೇ ಆಶ್ರಯವಾಗಿದೆ. ವಾಸ್ತವದಲ್ಲಿ ಆಶ್ರಯವನ್ನು ಹುಡುಕುತ್ತಿದ್ದಾರೆ. ಈಗ ಅಲ್ಪಕಾಲದ ಆಧಾರದಿಂದ, ಅಲ್ಪಕಾಲದ ಪ್ರಾಪ್ತಿಗಳಿಂದ, ಅಲ್ಪಕಾಲದ ವಿಧಿಗಳಿಂದಲೂ ನೋಡಿ-ನೋಡಿ ಸುಸ್ತಾಗಿ ಬಿಟ್ಟಿದ್ದಾರೆ. ಈಗ ಇಂತಹ ಆತ್ಮರಿಗೆ ಯಥಾರ್ಥವಾದ ಆಶ್ರಯ, ವಾಸ್ತವಿಕ ಆಶ್ರಯ, ಅವಿನಾಶಿ ಆಶ್ರಯವನ್ನು ತಿಳಿಸುವವರು ಯಾರು? ತಾವೆಲ್ಲರೂ ಆಗಿದ್ದೀರಲ್ಲವೇ!

ಪ್ರಪಂಚದ ಅಂತರದಲ್ಲಿ ತಾವೆಲ್ಲರೂ ಅಲ್ಪರಿದ್ದೀರಿ, ಬಹಳ ಸ್ವಲ್ಪವೇ ಇದ್ದೀರಿ, ಆದರೆ ಕಲ್ಪದ ಮೊದಲಿನ ನೆನಪಾರ್ಥದಲ್ಲಿಯೂ ಅಕ್ಷೋಣಿಯ ಮುಂದೆ 5 ಪಾಂಡವರನ್ನೇ ತೋರಿಸಿದ್ದಾರೆ. ಅತಿ ಶ್ರೇಷ್ಠವಾದ ಅಧಾರಿಟಿಯು ತಮ್ಮೆಲ್ಲರ ಜೊತೆಯಿದ್ದಾರೆ. ಸೈನ್ಯ ಅಧಾರಿಟಿ, ಶಾಸ್ತ್ರಗಳ ಅಧಾರಿಟಿ, ರಾಜ ನೀತಿಯ ಅಧಾರಿಟಿ, ಧರ್ಮ ನೀತಿಯ ಅಧಾರಿಟಿ, ಅನೇಕ ಅಧಾರಿಟಿಯವರು ತನ್ನ-ತನ್ನ ಅಧಾರಿಟಿಗಳನುಸಾರವಾಗಿ ಪ್ರಪಂಚವನ್ನು ಪರಿವರ್ತನೆ ಮಾಡುವ ಪ್ರಯತ್ನವನ್ನು ಮಾಡಿ ಬಿಟ್ಟಿದ್ದಾರೆ. ಬಹಳಷ್ಟು ಪ್ರಯತ್ನಗಳಾಗಿವೆ ಆದರೆ ತಮ್ಮೆಲ್ಲರ ಬಳಿ ಯಾವ ಅಧಾರಿಟಿಯಿದೆ? ಅತಿ ಶ್ರೇಷ್ಠವಾದ ಪರಮಾತ್ಮಾನುಭೂತಿಯ ಅಧಾರಿಟಿಯಿದೆ. ಅನುಭವದ ಅಧಾರಿಟಿಯಿಂದ ಯಾರನ್ನಾದರೂ ಶ್ರೇಷ್ಠ ಮತ್ತು ಸಹಜವಾಗಿ ಪರಿವರ್ತನೆ ಮಾಡಿಬಿಡಬಹುದು. ಅಂದಮೇಲೆ ತಮ್ಮೆಲ್ಲರ ಬಳಿ ವಿಶೇಷವಾದ ಇದೇ ಅನುಭವದ ಅಧಾರಿಟಿಯಿದೆ, ಆದ್ದರಿಂದ ನಶೆಯಿಂದ, ನಿಶ್ಚಯದಿಂದ, ಹೆಮ್ಮೆಯಿಂದ, ನಿಶ್ಚಿಂತ ಭಾವದಿಂದ ಹೇಳುತ್ತೀರಿ ಮತ್ತು ಸಹಜಮಾರ್ಗ, ಯಥಾರ್ಥವಾದ ಮಾರ್ಗವು ಇದೊಂದೇ ಆಗಿದೆಯೆಂದೂ ಹೇಳುವಿರಿ. ಒಬ್ಬರ ಮೂಲಕ ಪ್ರಾಪ್ತವಾಗುತ್ತದೆ ಮತ್ತು ಸರ್ವರನ್ನೂ ಒಂದು ಮಾಡುತ್ತಾರೆ ಎನ್ನುವ ಸಂದೇಶವನ್ನೇ ಎಲ್ಲರಿಗೂ ಕೊಡುತ್ತೀರಲ್ಲವೇ. ಆದ್ದರಿಂದ ಇಂದು ಬಾಪಾದಾರವರು ಆಧಾರಮೂರ್ತಿ, ವಿಶ್ವದ ಉದ್ಧಾರಮೂರ್ತಿ ಮಕ್ಕಳನ್ನು ನೋಡುತ್ತಿದ್ದಾರೆ. ನೋಡಿ, ಬಾಪಾದಾರವರ ಜೊತೆ ಯಾರು ನಿಮಿತ್ತರಾಗಿದ್ದಾರೆ! ವಿಶ್ವದ ಆಧಾರಮೂರ್ತಿಗಳು ಆಗಿದ್ದೀರಿ ಆದರೆ ಆಗಿರುವವರು ಯಾರು? ಸಾಧಾರಣರು. ಯಾರು ಪ್ರಪಂಚದ ಜನರ ದೃಷ್ಟಿಯಲ್ಲಿದ್ದಾರೆ, ಅವರು ತಂದೆಯವರ ದೃಷ್ಟಿಯಲ್ಲಿದ್ದಾರೆ ಮತ್ತು ಯಾರು ತಂದೆಯ ದೃಷ್ಟಿಯಲ್ಲಿದ್ದಾರೆಯೋ ಅವರು ಪ್ರಪಂಚದವರ ದೃಷ್ಟಿಯಲ್ಲಿದ್ದಾರೆ. ಇವರು ವಿಶ್ವದ ಆಧಾರ ಆಗಿದ್ದಾರೆ ಎಂದು ತಮ್ಮನ್ನು ನೋಡಿ ಮೊದಲು ಮುಗುಳ್ಳುಗುತ್ತಾರೆ. ಆದರೆ ಪ್ರಪಂಚದವರೇನು ಮಾಡುತ್ತಾರೆಯೋ ಅದನ್ನು ತಂದೆಯು ಮಾಡುವುದಿಲ್ಲ. ಅವರಿಗೆ ಪ್ರಸಿದ್ಧವಾಗಿರುವವರು ಬೇಕು, ಮತ್ತೆ ತಂದೆಗೆ ಯಾರ ಹೆಸರು-ಚಿಹ್ನೆಯನ್ನೇ ಸಮಾಪ್ತಿ ಮಾಡಿ ಬಿಟ್ಟಿದ್ದಾರೆ ಅವರನ್ನೇ ಪ್ರಸಿದ್ಧ ಮಾಡುವರು. ಅಸಂಭವವನ್ನು ಸಂಭವವನ್ನಾಗಿ ಮಾಡುವರು, ಸಾಧಾರಣರನ್ನು ಮಹಾನರನ್ನಾಗಿ ಮಾಡುವರು, ನಿರ್ಬಲರನ್ನು ಮಹಾನ್ ಬಲಶಾಲಿಯನ್ನಾಗಿ ಮಾಡುವರು, ಪ್ರಪಂಚದ

ಲೆಕ್ಕದಿಂದ ಯಾರು ಅವಿದ್ಯಾವಂತರಾಗಿದ್ದಾರೆಯೋ ಅವರನ್ನೇ ಜ್ಞಾನಪೂರ್ಣರನ್ನಾಗಿ ಮಾಡುವುದೇ ತಂದೆಯವರ ಪಾತ್ರವಾಗಿದೆ. ಆದ್ದರಿಂದ ಅತಿ ಶ್ರೇಷ್ಠ ಭಾಗ್ಯವನ್ನು ಪ್ರಾಪ್ತಿ ಮಾಡಿಕೊಳ್ಳುವಂತಹ ಅಗಲಿಮರಳಿ ಸಿಕ್ಕಿರುವ ಅದೇ ಮಕ್ಕಳು ನಿಮಿತ್ತರಾಗಿ ಬಿಟ್ಟರು ಎಂದು ಬಾಪ್ಪಾದಾರವರು ಮಕ್ಕಳ ಸಭೆಯನ್ನು ನೋಡುತ್ತಾ ಮುಗುಳ್ಳುಗುತ್ತಿದ್ದರು. ಪ್ರಪಂಚದವರ ದೃಷ್ಟಿಯು ಈಗ ನಿಧಾನ-ನಿಧಾನವಾಗಿ ಮತ್ತು ಬೇರೆ ಕಡೆಯಿಂದ ದೂರವಾಗಿ ಒಂದು ಕಡೆ ಬರುತ್ತಿದೆ. ಈಗ ತಿಳಿಯುತ್ತಾರೆ - ನಾವೇನನ್ನು ಮಾಡಲು ಸಾಧ್ಯವಾಗಲಿಲ್ಲವೋ, ಅದನ್ನು ತಂದೆಯು ಗುಪ್ತ ರೂಪದಲ್ಲಿ ಮಾಡಿಸುತ್ತಿದ್ದಾರೆ. ಈಗ ಕುಂಭಮೇಳದಲ್ಲಿ ಏನು ನೋಡಿದಿರಿ? ಎಲ್ಲರೂ ಯಾವ ರೀತಿ ಸ್ನೇಹದ ದೃಷ್ಟಿಯಿಂದ ನೋಡುತ್ತಾರೆನ್ನುವುದನ್ನೇ ನೋಡಿದಿರಲ್ಲವೇ! ನಿಧಾನ-ನಿಧಾನವಾಗಿ ಇದು ಪ್ರತ್ಯಕ್ಷವಾಗಲೇಬೇಕು. ಧರ್ಮನೇತರು, ರಾಜನೇತರು ಮತ್ತು ವೈಜ್ಞಾನಿಕತೆ- ಇವು ವಿಶೇಷವಾದ ಮೂರು ಅಧಾರಿಟಿಗಳಾಗಿವೆ. ಈಗ ಇವು ಮೂರೂ ಸಾಧಾರಣ ರೂಪದಲ್ಲಿ ಪರಮಾತ್ಮನ ಜಲಕ್ ನೋಡುವ ಶ್ರೇಷ್ಠ ಆಶೆಯಿಂದ ಸಮೀಪಕ್ಕೆ ಬರುತ್ತಿದ್ದಾರೆ. ಈಗಲೂ ಪರದೆಯೊಳಗಿನಿಂದ ನೋಡುತ್ತಿದ್ದಾರೆ, ಇನ್ನೂ ಪರದೆ ತೆರೆದಿಲ್ಲ. ಈಗ ಪರದೆಯೊಳಗಿಂದ ನೋಡುವ ಕಾರಣ ದ್ವಂದ್ವದಲ್ಲಿದ್ದಾರೆ. ಅವರು ನಾವು ಹುಡುಕುತ್ತಿರುವುದು ಇದೇನಾ ಅಥವಾ ಮತ್ಯಾವುದಾದರೂ ಇದೆಯಾ ಎನ್ನುವ ದ್ವಂದ್ವದ ಪರದೆಯಿದೆ. ಆದರೆ ಇಷ್ಟಾದರೂ ತಿಳಿದುಕೊಳ್ಳುವುದರ ಕಡೆಗೆ ದೃಷ್ಟಿ ಹೋಗಿದೆ. ಈಗ ಆ ಪರದೆಯ ದ್ವಂದ್ವವೂ ಸಮಾಪ್ತಿಯಾಗಿ ಬಿಡುತ್ತದೆ. ಹೀಗೆ ಅನೇಕ ಪ್ರಕಾರದ ದ್ವಂದ್ವಗಳಿವೆ. ಒಂದು - ತನ್ನ ನೇತನನ್ನುವ, ಸಿಂಹಾಸನದ ಅಥವಾ ಕುರ್ಚಿಯ ಬಹಳ ದೊಡ್ಡದಾದ ಪರದೆಯೂ ಇದೆ. ಈಗ ಅದೇ ಪರದೆಯಿಂದ ಹೊರ ಬರುವುದರಲ್ಲಿ ಸ್ವಲ್ಪ ಸಮಯವು ಹಿಡಿಸುತ್ತದೆ ಆದರೆ ಕಣ್ಣು ತೆರೆದಿದೆಯಲ್ಲವೆ. ಕುಂಭಕರ್ಣರು ಈಗ ಸ್ವಲ್ಪ ಜಾಗೃತರಾಗಿದ್ದಾರೆ.

ಈಗ ಬಾಪ್ಪಾದಾರವರು ಅವಶ್ಯವಾಗಿ ವಿಶ್ವದ ಸರ್ವ ಆತ್ಮರಿಗೆ ಅಂದರೆ ಮಕ್ಕಳಿಗೆ, ತಂದೆಯ ಆಸ್ತಿಯನ್ನು ಪ್ರಾಪ್ತಿ ಮಾಡಿಸುವ ಅಧಿಕಾರಿಯನ್ನಾಗಿ ಮಾಡುತ್ತಾರೆ. ಭಲೆ ಹೇಗಾದರೂ ಇರಲಿ ಆದರೆ ಮಕ್ಕಳಲ್ಲವೆ. ಆದ್ದರಿಂದ ಮಕ್ಕಳಿಗೆ ಭಲೆ ಮುಕ್ತಿ ಅಥವಾ ಜೀವಮುಕ್ತಿ - ಎರಡೂ ಆಸ್ತಿಗಳಿವೆ. ಆಸ್ತಿಯನ್ನು ಕೊಡುವುದಕ್ಕಾಗಿಯೇ ತಂದೆಯವರು ಬಂದಿದ್ದಾರೆ. ಪ್ರಪಂಚದವರು ಬುದ್ಧಿಹೀನರಲ್ಲವೇ! ಅವರ ದೋಷವೇನೂ ಇಲ್ಲ ಆದ್ದರಿಂದ ತಮ್ಮೆಲ್ಲರಿಗೂ ದಯೆ ಬರುತ್ತದೆ ಅಲ್ಲವೇ! ಸರ್ವ ಆತ್ಮರು ಹೇಗಾದರೂ ಮಾಡಿ ಆಸ್ತಿಯ ಅಧಿಕಾರವನ್ನು ತೆಗೆದುಕೊಂಡು ಬಿಡಲಿ ಎಂದು ದಯೆಯೂ ಬರುತ್ತದೆ, ಉಮ್ಮಂಗವೂ ಬರುತ್ತದೆ. ಒಳ್ಳೆಯದು! ಇಂದು ಕರೇಬಿಯನ್ನರ ಟರ್ನ್ ಆಗಿದೆ. ಇರುವುದಂತು ಎಲ್ಲರೂ ಬಾಪ್ಪಾದಾರವರ ಅತಿ ಮುದ್ದಾದ ಮಕ್ಕಳು. ಬಾಪ್ಪಾದಾರವರ ಮುಂದೆ ಪ್ರತಿಯೊಂದು ಸ್ಥಾನದಿಂದ ತಮ್ಮ-ತಮ್ಮ ವಿಶೇಷತೆಯನ್ನು ಸದಾ ಪ್ರತ್ಯಕ್ಷವಾಗಿಯೇ ಇರುತ್ತದೆ. ಹಾಗೆ ನೋಡಿದರೆ ಬಾಪ್ಪಾದಾರವರ ಬಳಿ ಪ್ರತಿಯೊಂದು ಮಕ್ಕಳ ಇಡೀ ಲೆಕ್ಕವೇ ಇರುತ್ತದೆ. ಆದರೆ ಎಲ್ಲಾ ಮಕ್ಕಳನ್ನು ನೋಡುತ್ತಾ ಬಾಪ್ಪಾದಾರವರಿಗೆ ಖುಷಿಯಿದೆ, ಯಾವ ಮಾತಿನಲ್ಲಿ? ಎಲ್ಲಾ ಮಕ್ಕಳು ಸದಾ ತನ್ನ-ತನ್ನ ಶಕ್ತಿಯನುಸಾರವಾಗಿ ಸೇವೆಯ ಉಮ್ಮಂಗದಲ್ಲಿರುತ್ತಾರೆ. ಸೇವೆಯು ಬ್ರಾಹ್ಮಣ ಜೀವನದ ವಿಶೇಷ ಕರ್ತವ್ಯವಾಗಿ ಬಿಟ್ಟಿದೆ. ಸೇವೆಯಿಲ್ಲದೆ ಈ ಬ್ರಾಹ್ಮಣ ಜೀವನವು ಖಾಲಿಯೆನಿಸುತ್ತದೆ. ಸೇವೆಯಿಲ್ಲದಿದ್ದರೆ ಖಾಲಿ-ಖಾಲಿಯಿದ್ದಂತೆ ಅನಿಸುತ್ತದೆ. ಆದ್ದರಿಂದ ಬಾಪ್ಪಾದಾರವರು ವಿಶೇಷವಾಗಿ ಸೇವೆಯ ಬ್ಯುಸಿಯಲ್ಲಿರುವ ಮಕ್ಕಳ ಉಮ್ಮಂಗವನ್ನು ನೋಡುತ್ತಾ ಖುಷಿಯಾಗುತ್ತಾರೆ. ಕೈರೇಬಿಯಾದ ವಿಶೇಷತೆಯೇನಾಗಿದೆ? ಸದಾ ಕರೀಬ್ ಅರ್ಥಾತ್ ಸಮೀಪದಲ್ಲಿರುವವರು ಎಂದು. ಬಾಪ್ಪಾದಾರವರು ಸ್ಥೂಲವಾಗಿ ನೋಡುವುದಿಲ್ಲ, ಶರೀರದ ಲೆಕ್ಕದಿಂದ ಅವರೆಷ್ಟೇ ದೂರವಿರಲಿ ಆದರೆ ಮನಸ್ಸಿನಿಂದ ಸಮೀಪವಿದ್ದೀರಲ್ಲವೆ. ಶರೀರದ ಎಷ್ಟು ದೂರವಿರುತ್ತೀರಿ, ಅಷ್ಟೇ ತಂದೆಯ ಜೊತೆಯ ಅನುಭವವನ್ನು ವಿಶೇಷವಾಗಿ ಅನುಭವ ಮಾಡುವ ಲಿಫ್ಟ್ ಸಿಗುತ್ತದೆ. ಏಕೆಂದರೆ ನಾಲ್ಕೂ ಕಡೆಯಲ್ಲಿರುವ ಮಕ್ಕಳ ಕಡೆ ಸದಾ ತಂದೆಯವರ ದೃಷ್ಟಿಯಿರುತ್ತದೆ. ದೃಷ್ಟಿಯಿಂದ ಸಮಾವೇಶವಾಗಿರುತ್ತಾರೆ. ಹಾಗಾದರೆ ದೃಷ್ಟಿಯಲ್ಲಿ ಸಮಾವೇಶವಾಗಿರುವವರು ಏನಾಗಿರುತ್ತಾರೆ? ದೂರವಿರುತ್ತಾರೆಯೇ ಅಥವಾ ಸಮೀಪದಲ್ಲಿರುತ್ತಾರೆಯೇ? ಅಂದಮೇಲೆ ಎಲ್ಲರೂ ಸಮೀಪ ರತ್ನಗಳಾಗಿದ್ದೀರಿ. ಯಾರೂ ಸಹ ದೂರವಿಲ್ಲ. ನಿಯರ್ ಅಂಡ್ ಡಿಯರ್ ಎರಡೂ ಆಗಿದ್ದೀರಿ. ಒಂದುವೇಳೆ ನಿಯರ್(ಸಮೀಪ) ಇಲ್ಲದಿದ್ದರೆ ಉಮ್ಮಂಗ-ಉತ್ಸಾಹವೂ ಬರಲು ಸಾಧ್ಯವಿಲ್ಲ. ಸದಾ ತಂದೆಯ ಜೊತೆಯು ಶಕ್ತಿಶಾಲಿ ಮಾಡುತ್ತಾ, ಮುಂದುವರಿಸುತ್ತಿದ್ದಾರೆ.

ತಮ್ಮೆಲ್ಲರನ್ನೂ ನೋಡುತ್ತಾ ಎಲ್ಲರೂ ಖುಷಿಯಾಗುತ್ತಿದ್ದಾರೆ - ಏಕೆಂದರೆ, ಎಷ್ಟೊಂದು ಸಾಹಸವನ್ನಿಟ್ಟು ಸೇವೆಯ ವೃದ್ಧಿಯನ್ನು ಪ್ರಾಪ್ತಿ ಮಾಡಿಕೊಳ್ಳುತ್ತಿದ್ದಾರೆ ಎಂದು. ಎಲ್ಲರಲ್ಲಿ ಒಂದೇ ಸಂಕಲ್ಪವಿದೆ ಎನ್ನುವುದು ಬಾಪ್ಪಾದಾರವರಿಗೆ ಗೊತ್ತಿದೆ, ಅದೇನೆಂದರೆ - ಅತಿ ದೊಡ್ಡ ಮಾಲೆಯನ್ನು ನಾವು ತಯಾರು ಮಾಡಬೇಕು ಎನ್ನುವುದು. ಮತ್ತು ಮಾಲೆಯ ಮಣಿಗಳಲ್ಲಿ ಚದುರಿ ಹೋಗಿದೆಯೋ, ಆ ಮಣಿಗಳನ್ನು ಒಟ್ಟಿಗೆ ಸೇರಿಸಿ ಮಾಲೆಯನ್ನಾಗಿ ಮಾಡಿ ತಂದೆಯ ಮುಂದೆ ಕರೆ ತರುತ್ತೇವೆ ಎನ್ನುವ ಸಂಕಲ್ಪವಿದೆ. ಈಗ ಈ ಹೂ ಗುಚ್ಚ ಅಥವಾ ಮಾಲೆಯನ್ನು ತಂದೆಯ ಮುಂದೆ ತೆಗೆದುಕೊಂಡು ಹೋಗಬೇಕೆನ್ನುವ ಉಮ್ಮಂಗವು ಇಡೀ ವರ್ಷದಲ್ಲಿ ಇರುತ್ತದೆಯೇ! ಈ ವರ್ಷದಲ್ಲಿ ಬಾಪ್ಪಾದಾರವರು ವಿದೇಶದ ಎಲ್ಲಾ ಸೇವಾಕೇಂದ್ರಗಳ ವೃದ್ಧಿಯಲ್ಲಿ ಒಳ್ಳೆಯ ಫಲಿತಾಂಶವನ್ನು ನೋಡುತ್ತಿದ್ದಾರೆ. ಪ್ರತಿಯೊಬ್ಬರೂ ಒಂದಲ್ಲ ಒಂದು ಅಂದರೆ

ಅದು ಭಲೆ ಚಿಕ್ಕದಾದ ಹೂ ಗುಚ್ಛವಾಗಿರಬಹುದು, ಅಥವಾ ದೊಡ್ಡ ಹೂ ಗುಚ್ಛವಾಗಿರಬಹುದು, ಆದರೆ ಪ್ರತ್ಯಕ್ಷ ಫಲದ ರೂಪದಲ್ಲಿ ತಂದಿದ್ದಾರೆ. ಬಾಪ್ತಾದಾರವರಿಗೂ ತನ್ನ ಕಲ್ಪದ ಮೊದಲಿನ ಸ್ನೇಹಿ ಮಕ್ಕಳನ್ನು ನೋಡುತ್ತಾ ಖುಷಿಯಾಗುತ್ತಾರೆ. ಪ್ರೀತಿಯಿಂದ ಪರಿಶ್ರಮ ಪಟ್ಟಿದ್ದೀರಿ, ಪ್ರೀತಿಯಲ್ಲಿನ ಪರಿಶ್ರಮವು ಪರಿಶ್ರಮವೆನಿಸುವುದಿಲ್ಲ. ಪ್ರತಿಯೊಂದು ಕಡೆಯಿಂದ ಒಳ್ಳೆಯ ಗ್ರೂಪ್ ಬಂದಿದೆ. ಬಾಪ್ತಾದಾರವರಿಗೆ ಇದೇ ಬಹಳ ಒಳ್ಳೆಯ ಮಾತೆನಿಸುತ್ತದೆ - ಅದೇನೆಂದರೆ, ಸದಾಕಾಲವೂ ಅವಿಶ್ರಾಂತರಾಗಿ ಸೇವೆಯಲ್ಲಿ ಮುಂದುವರೆಯುತ್ತಿದ್ದಾರೆ ಎನ್ನುವುದು. ಮತ್ತು ಇದೇ ಸೇವೆಯ ಸಫಲತೆಗೆ ವಿಶೇಷತೆಯೂ ಇದೇ ಆಗಿದೆ - ಎಂದಿಗೂ ಹೃದಯ ವಿಧೀರ್ಣರಾಗದೇ ಇರುವುದು. ಇಂದು ಸ್ವಲ್ಪವಿದ್ದೀರಿ, ನಾಳೆ ಹೆಚ್ಚಾಗಲೇಬೇಕು ಎನ್ನುವ ಈ ನಿಶ್ಚಿತತೆಯಿದೆ ಆದ್ದರಿಂದ ಎಲ್ಲಿ ತಂದೆಯ ಪರಿಚಯವು ಸಿಕ್ಕಿದೆಯೋ, ಅಲ್ಲಿ ತಂದೆಯ ಮಕ್ಕಳು ನಿಮಿತ್ತರಾಗಿದ್ದಾರೆ. ಅಲ್ಲಿ ಅವಶ್ಯವಾಗಿ ತಂದೆಯ ಮಕ್ಕಳು ಗುಪ್ತವಾಗಿದ್ದಾರೆ, ಅವರು ಸಮಯದನುಸಾರವಾಗಿ ತನ್ನ ಅಧಿಕಾರವನ್ನು ತೆಗೆದುಕೊಳ್ಳುವುದಕ್ಕಾಗಿ ತಲುಪುತ್ತಿದ್ದಾರೆ ಮತ್ತು ತಲುಪುತ್ತಿರುತ್ತಾರೆ. ಇದರಲ್ಲಿ ಎಲ್ಲರೂ ಖುಷಿಯಲ್ಲಿ ನರ್ತಿಸುವವರಾಗಿದ್ದಾರೆ. ಸದಾ ಖುಷಿಯಾಗಿರುವವರು ಆಗಿದ್ದಾರೆ. ಅವಿನಾಶಿ ತಂದೆಯ ಅವಿನಾಶಿ ಮಕ್ಕಳಾಗಿದ್ದಾರೆಂದಮೇಲೆ ಪ್ರಾಪ್ತಿಯೂ ಸಹ ಅವಿನಾಶಿಯಾಗಿರುವುದಾಗಿದೆ. ಖುಷಿಯೂ ಸಹ ಅವಿನಾಶಿಯಾದುದು, ಅಂದಾಗ ಸದಾ ಖುಷಿಯಾಗಿರುವವರು ಸದಾಕಾಲವೂ ಅತ್ಯುತ್ತಮರಾಗಿದ್ದಾರೆ. ವ್ಯರ್ಥವು ಸಮಾಪ್ತಿಯಾಯಿತೆಂದರೆ ಒಳ್ಳೆಯದೇ ಉಳಿದುಕೊಳ್ಳುತ್ತದೆ. ಬಾಬಾರವರ ಮಕ್ಕಳಾಗುವುದು ಎಂದರೆ ಸದಾಕಾಲವೂ ಅವಿನಾಶಿ ಖಜಾನೆಯ ಅಧಿಕಾರಿಯಾಗುವುದು. ಹಾಗಾದರೆ ಅಧಿಕಾರಿ ಜೀವನವು ಉತ್ತಮ ಜೀವನವಲ್ಲವೆ.

ಕೈರೇಬಿಯನ್ನಲ್ಲಿ ಸೇವೆಯ ಫೌಂಡೇಷನ್ ವಿಶೇಷವಾಗಿ ವಿಶೇಷ ಆತ್ಮರದಾಗಿತ್ತು. ಸರ್ಕಾರದ ಸೇವೆಯ ಬುನಾದಿಯಂತು ಗಯಾನದಲ್ಲಿಯೇ ಹಾಕಲಾಯಿತಲ್ಲವೆ ಮತ್ತು ಸರ್ಕಾರದವರಿಗೆ ರಾಜಯೋಗದ ವಿಶೇಷತೆಯ ಧ್ವನಿಯನ್ನರಡಿಸುವುದೂ ಸಹ ವಿಶೇಷತೆಯಾಗಿದೆ. ಸರ್ಕಾರವೂ ಸಹ ಮೂರು ನಿಮಿಷಕ್ಕಾಗಿ ಸೈಲೆನ್ಸ್ ಪ್ರಯತ್ನವನ್ನಂತು ಮಾಡುತ್ತಿದ್ದರಲ್ಲವೆ. ಸರ್ಕಾರದ ಸಮೀಪದಲ್ಲಿ ಬರುವ ಅವಕಾಶವೂ ಸಹ ಇಲ್ಲಿಂದಲೇ ಪ್ರಾರಂಭವಾಯಿತು ಮತ್ತು ಫಲಿತಾಂಶವೂ ಸಹ ಬಹಳ ಚೆನ್ನಾಗಿ ಸಿಕ್ಕಿತು ಮತ್ತು ಈಗಲೂ ಬರುತ್ತಿದೆ. ಕೈರೇಬಿಯನ್ನ ಸೇವೆಯಲ್ಲಿ ವಿಶೇಷವಾಗಿ ವಿ.ಐ.ಪಿ.ಗಳೂ ಸಹ ತಯಾರಾದರು. ಯಾರೊಬ್ಬರಿಂದ ಅನೇಕರ ಸೇವೆಯಾಗುತ್ತಿದೆ ಎಂದರೆ ಇದೂ ಸಹ ವಿಶೇಷತೆಯಾಯಿತಲ್ಲವೆ. ಅಂತಹ ವಿಧಿಪೂರ್ವಕ ವಿ.ಐ.ಪಿ. ರೂಪದಿಂದಲೇ ನಿಮಂತ್ರಣವು ಸಿಕ್ಕಿದೆ, ಇದರಲ್ಲಿಯೂ ಮೊದಲು ಕೈರೇಬಿಯನ್ ನಿಮಿತ್ತವಾಯಿತು. ಇಂದು ನಾಲ್ಕು ಕಡೆಗಳಲ್ಲಿ ಉದಾಹರಣೆಯಾಗಿ, ಅನೇಕರಿಗೆ ಉಮ್ಮಂಗ-ಪ್ರೇರಣೆಯನ್ನು ಕೊಡುವ ಸೇವೆಯಲ್ಲಿ ತೊಡಗಿದ್ದಾರೆ. ಈ ಫಲವಂತು ಎಲ್ಲರಿಗೂ ಸಿಗುತ್ತದೆಯಲ್ಲವೆ. ಈಗಲೂ ಸರ್ಕಾರದ ಕನೆಕ್ಷನ್ನಲ್ಲಿದ್ದಾರೆ. ಇದೂ ಸಹ ಸಮೀಪ ಸಂಬಂಧದಲ್ಲಿ ಬರುವಂತಹ ವಿಧಿಯಾಗಿದೆ. ಈ ವಿಧಿಯನ್ನು ಇನ್ನೂ ಸ್ವಲ್ಪ ಜ್ಞಾನಯುಕ್ತವಾದ ಕನೆಕ್ಷನ್ನಲ್ಲಿ ಬರುತ್ತಾ, ಭಿನ್ನವಾದ ಸೇವೆಯ ಅನುಭವವನ್ನು ಮಾಡಿಸಬಹುದು. ಯಾವುದಾದರೂ ಮೀಟಿಂಗ್ನಲ್ಲಿ, ಯಾವುದೇ ಸಮಯದಲ್ಲಾದರೂ ಸೇವೆ ಮಾಡಲು ನಿಮಿತ್ತವಾಗಬಹುದು, ಭಲೆ ಲೌಕಿಕ ಮಾತುಗಳೇ ಇರಲಿ ಆದರೆ ಲೌಕಿಕ ಮಾತುಗಳಲ್ಲಿಯೂ ತಮ್ಮ ಮಾತನ್ನು ಅಂತಹ ವಿಧಿಯಿಂದ ಮಾತನಾಡಿರಿ, ಅದರಿಂದ ಭಿನ್ನವಾದ(ವಿಶೇಷ) ಅನುಭವವಾಗಲಿ ಮತ್ತು ಅದರಲ್ಲಿ ಪ್ರಿಯವಾದ ಅನುಭವವೂ ಆಗಲಿ. ಅಂದಮೇಲೆ ಇದೂ ಸಹ ಒಂದು ಅವಕಾಶವಾಗಿದೆ- ಅದೇನೆಂದರೆ, ಎಲ್ಲರ ಜೊತೆಯಿದ್ದರೂ ತಮ್ಮ ಭಿನ್ನತೆ ಹಾಗೂ ಪ್ರಿಯವಾದ ಸ್ಥಿತಿಯನ್ನು ತೋರಿಸಬಹುದು. ಆದ್ದರಿಂದ ಈ ವಿಧಿಯನ್ನು ಇನ್ನೂ ಸ್ವಲ್ಪ ಗಮನಕೊಟ್ಟು, ಸೇವೆಯ ಸಾಧನವನ್ನು ಶ್ರೇಷ್ಠ ಮಾಡಬಹುದು. ಈ ಅವಕಾಶವೂ ಸಹ ಗಯಾನದವರಿಗೆ ಸಿಕ್ಕಿದೆ. ಆದಿಯಿಂದಲೇ ಸೇವೆಯ ಅವಕಾಶದ ಲಾಟರಿ ಸಿಕ್ಕಿದೆ. ಎಲ್ಲಾಸ್ಥಾನಗಳ ವೃದ್ಧಿಯು ಚೆನ್ನಾಗಿದೆ. ಈಗ ಇನ್ನೊಂದು ವಿಶೇಷತೆಯನ್ನು ಮಾಡಿರಿ - ಅಲ್ಲಿ ಯಾರು ಪ್ರಸಿದ್ಧವಾದ ಪಂಡಿತನಿದ್ದಾರೆ, ಅವರಲ್ಲಿದ್ದೇ ತಯಾರು ಮಾಡಿರಿ. ಟ್ರಿನಿಡಾಡ್, ಗಯಾನದಲ್ಲಿಯೂ ಬಹಳಷ್ಟು ಪಂಡಿತರಿದ್ದಾರೆ. ಅವರಂತು ಸಮೀಪದವರೇ ಆಗಿ ಬಿಟ್ಟರು. ಭಾರತದ ಫಿಲಾಸಫಿಯನ್ನು ಒಪ್ಪುವವರಾಗಿದ್ದಾರಲ್ಲವೆ. ಅಂದಾಗ ಈಗ ಪಂಡಿತರ ಗ್ರೂಪನ್ನು ತಯಾರು ಮಾಡಿರಿ. ಹೇಗೆ ಹರಿದ್ವಾರದಲ್ಲೇಗ ಸಾಧುಗಳ ಸಂಘಟನೆಯು ತಯಾರಾಗುತ್ತಿದೆ, ಹಾಗೆಯೇ ಮತ್ತೆ ಇಲ್ಲಿಂದ ಪಂಡಿತರ ಗ್ರೂಪನ್ನು ತಯಾರು ಮಾಡಿರಿ. ಅವರನ್ನು ಸ್ನೇಹದಿಂದ ತಮ್ಮವರನ್ನಾಗಿ ಮಾಡಿಕೊಳ್ಳಬಹುದು. ಅವರನ್ನು ಮೊದಲು ಸ್ನೇಹದಿಂದ ಸಮೀಪದಲ್ಲಿ ತನ್ನಿರಿ. ಹರಿದ್ವಾರದಲ್ಲಿಯೂ ಸ್ನೇಹದ್ದೇ ಫಲಿತಾಂಶವಿದೆ. ಸ್ನೇಹವು ಮಧುಬನದವರಿಗೂ ತಲುಪಿಸಿ ಬಿಡುತ್ತದೆ. ಅಂದಮೇಲೆ ಮಧುಬನದವರಿಗೆ ಬಂದರೆ ಜ್ಞಾನದವರಿಗೂ ಬಂದು ಬಿಡುತ್ತಾರೆ. ಅವರೆಲ್ಲಿಗೆ ಹೋಗುವರು! ಈಗ ಇದನ್ನು ಮಾಡಿ ತೋರಿಸಿರಿ. ಒಳ್ಳೆಯದು.

ಯೂರೋಪ್ಪವರು ಏನು ಮಾಡುತ್ತಾರೆ? ಸಂಖ್ಯೆಯಿಂದ ಚಿಕ್ಕದೆಂದು ಹೇಳಲಾಗುವುದಿಲ್ಲ. ಸಂಖ್ಯೆಯೇನಾದರೂ ಆಗಿರಲಿ, ಕ್ವಾಲಿಟಿ ಚೆನ್ನಾಗಿದೆ, ಅದರಿಂದ ನಂಬರ್ವನ್ ಇದ್ದೀರಿ. ಯಾರೂ ಏನನ್ನು ತಂದಿಲ್ಲವೋ ಅದನ್ನು ತಾವು ತರಬಹುದು, ದೊಡ್ಡ ಮಾತೇನಲ್ಲ "ಸಾಹಸ ಮಕ್ಕಳದು ಸಹಯೋಗ ತಂದೆಯದು". ಮಕ್ಕಳ ಸಾಹಸ ಮತ್ತು ಇಡೀ ಪರಿವಾರದ, ಬಾಪ್ತಾದಾರವರ ಸಹಯೋಗವಿದೆ ಆದ್ದರಿಂದ ಯಾವುದೂ ದೊಡ್ಡ ಮಾತಲ್ಲ. ಏನು ಬೇಕೋ ಅದನ್ನು

ಮಾಡಬಲ್ಲೆರಿ. ಕೊನೆಗಂತು ಎಲ್ಲರೂ ಬರುವುದಂತು ಒಂದೇ ಸ್ಥಾನದಲ್ಲಿ ಬರುತ್ತಾರೆ. ಕೆಲವರು ಈಗ ಬರಬೇಕಾಗಿದೆ, ಕೆಲವರು ಸ್ವಲ್ಪ ನಂತರದಲ್ಲಿ ಬರಬೇಕಾಗಿದೆ. ಆದರೆ ಅವಶ್ಯವಾಗಿ ಬರಲೇಬೇಕು. ಅವರೆಷ್ಟೇ ಖುಷಿಯಾಗಿರಬಹುದು. ಆದರೆ ಏನಾದರೊಂದು ಪ್ರಾಪ್ತಿಯ ಇಚ್ಛೆಯಂತು ಇರುತ್ತದೆಯಲ್ಲವೆ. ಭಲೆ ವಾತಾವರಣವು ಚೆನ್ನಾಗಿರಬಹುದು, ಇದಕ್ಕಾಗಿ ತಲೆ ಕೆಡಿಸಿಕೊಳ್ಳುವುದೂ ಇಲ್ಲ. ಆದರೆ ಇಷ್ಟಾದರೂ ಎಲ್ಲಿಯವರೆಗೆ ಜ್ಞಾನವಿಲ್ಲವೋ, ಅಲ್ಲಿಯವರೆಗೆ ವಿನಾಶಿ ಇಚ್ಛೆಗಳೆಂದಿಗೂ ಪೂರ್ಣವಾಗುವುದಿಲ್ಲ. ಒಂದು ಇಚ್ಛೆಯ ನಂತರ ಇನ್ನೊಂದು, ಇನ್ನೊಂದು ಇಚ್ಛೆಯ ನಂತರ ಮತ್ತೊಂದು ಉತ್ಪನ್ನವಾಗುತ್ತಲೇ ಇರುತ್ತದೆ. ಅಂದಾಗ ಇಚ್ಛೆಯೂ ಸಹ ಸದಾ ಸಂತುಷ್ಟತೆಯ ಅನುಭವವನ್ನು ಮಾಡಿಸುವುದಿಲ್ಲ. ಹಾಗಾದರೆ ಯಾರು ದುಃಖಿಗಳಿದ್ದಾರೆ, ಅವರಿಗೆ ಈಶ್ವರೀಯ ನಿಸ್ವಾರ್ಥ ಸ್ನೇಹವೆಂದರೆ ಏನು, ಸ್ನೇಹಿ-ಜೀವನವೆಂದರೇನು, ಆತ್ಮ ಸ್ನೇಹ, ಪರಮಾತ್ಮ ಸ್ನೇಹದ ಅನುಭವವಂತು ಅವಶ್ಯವಾಗಿ ಇರುವುದಿಲ್ಲ. ಎಷ್ಟೇ ಸ್ನೇಹವಿರಬಹುದು ಆದರೆ ಇಂತಹ ಪರಿವಾರವೆಲ್ಲಿದೆ ಸಿಗಲು ಸಾಧ್ಯ? ಹಾಗಾದರೆ ಅವರಿಗೆ ಯಾವ ಮಾತಿನ ಅಲ್ಲಿ ಪ್ರಾಪ್ತಿಯ ಅನುಭೂತಿಯಾಗುತ್ತಿದೆಯೋ, ಆ ಪ್ರಾಪ್ತಿಯ ಆಕರ್ಷಣೆಯಿಂದಲೇ ತಿಳಿಸಿರಿ. ಒಳ್ಳೆಯದು.

ಎಲ್ಲರೂ ವಿಶೇಷ ಆತ್ಮರಾಗಿದ್ದೀರಿ. ವಿಶೇಷತೆಯೇನಾದರೂ ಇಲ್ಲದಿದ್ದರೆ ಬ್ರಾಹ್ಮಣ ಆತ್ಮನಾಗಲು ಸಾಧ್ಯವಿಲ್ಲ. ವಿಶೇಷತೆಯೇ ಬ್ರಾಹ್ಮಣ ಜೀವನವನ್ನು ಕೊಟ್ಟಿದೆ. ಅತಿ ದೊಡ್ಡ ವಿಶೇಷತೆಯಂತು ಇದೇ ಆಗಿದೆ - ಅದೇನೆಂದರೆ, ಕೋಟಿಯಲ್ಲಿ ಕೆಲವರು ತಾವಾಗಿದ್ದೀರಿ. ಹಾಗಾದರೆ ಪ್ರತಿಯೊಬ್ಬರಲ್ಲಿಯೂ ತನ್ನ-ತನ್ನ ವಿಶೇಷತೆಯಿದೆ. ಇಡೀ ದಿನ ಬಾಬಾ ಮತ್ತು ಸೇವೆ - ಇದೇ ಲಗನ್ ಇರುತ್ತದೆಯಲ್ಲವೆ! ಲೌಕಿಕ ಕಾರ್ಯವನ್ನಂತು ನಿಮಿತ್ತವಾಗಿ ಮಾಡಬೇಕಾಗುತ್ತದೆ, ಆದರೆ ಹೃದಯದಲ್ಲಿ ನೆನಪು ಮತ್ತು ಸೇವೆಯ ಲಗನ್ ಇರಲಿ. ಒಳ್ಳೆಯದು!

ವರದಾನ: ವರದಾನ: ಸದಾ ನಿಜಧಾಮ ಮತ್ತು ನಿಜ ಸ್ವರೂಪದ ಸ್ವ ತಿಯಿಂದ ಉಪರಾಂ, ಭಿನ್ನ-ಪ್ರಿಯ ಭವ. ನಿರಾಕಾರಿ ಜಗತ್ತು ಮತ್ತು ನಿರಾಕಾರಿ ರೂಪದ ಸ್ವ ತಿಯೇ ಸದ ಭಿನ್ನ ಹಾಗೂ ಪ್ರಿಯರನ್ನಾಗಿ ಮಾಡಿ ಬಿಡುತ್ತದೆ. ನಾವಿರುವುದೇ ನಿರಾಕಾರಿ ಜಗತ್ತಿನ ನಿವಾಸಿಗಳು, ಇಲ್ಲಿ ಸೇವಾ-ಅರ್ಥವಾಗಿ ಅವತರಣೆಯಾಗಿದ್ದೇವೆ. ನಾವು ಈ ಮೃತ್ಯುಲೋಕದವರಲ್ಲ ಆದರೆ ಅವತರಣೆಯಾಗಿದ್ದೇವೆ. ಕೇವಲ ಇದೊಂದು ಮಾತು ನೆನಪಿದ್ದರೆ ಉಪರಾಂ ಆಗಿ ಬಿಡುತ್ತೀರಿ. ಯಾರು ಅವತರಣೆಯಾಗಿರುವವನು ಎನ್ನುವುದನ್ನು ತಿಳಿಯದೆ ಗೃಹಸ್ಥಿಯೆಂದು ತಿಳಿಯುತ್ತಾರೆಂದರೆ, ಗೃಹಸ್ಥಿಯ ಗಾಡಿಯು ಕೆಸರಿನಲ್ಲಿ ಸಿಲುಕಿಕೊಂಡಿರುತ್ತದೆ. ಗೃಹ ಸ್ಥಿತಿಯು ಹೊರೆಯಿರುವ ಸ್ಥಿತಿಯಲ್ಲಿಯೇ ಇರುತ್ತಾರೆ ಮತ್ತು ಅವತರಣೆಯಾಗಿರುವವರು ಸಂಪೂರ್ಣ ಹಗುರವಾಗಿರುತ್ತಾರೆ. ಅವತರಣೆಯಾಗಿರುವವನು ಎಂದು ತಿಳಿಯುವುದರಿಂದ ತಮ್ಮ ನಿಜಧಾಮ, ನಿಜ ಸ್ವರೂಪದ ನೆನಪಿರುತ್ತದೆ ಮತ್ತು ಉಪರಾಂ ಆಗಿ ಬಿಡುತ್ತೀರಿ.

ಸ್ಲೋಗನ್: ಸ್ಲೋಗನ್: ಯಾರು ಪ್ರತೀ ಕಾರ್ಯವನ್ನು ಶುದ್ಧ ಮತ್ತು ವಿಧಿಪೂರ್ವಕವಾಗಿ ಮಾಡುತ್ತಾರೆಯೋ ಅವರೇ ಬ್ರಾಹ್ಮಣರಾಗಿದ್ದಾರೆ.

ಮುರಳಿ ಪ್ರಶ್ನೆಗಳು -

1. ಬಾಬಾರವರು ವಿಶ್ವದ ಆತ್ಮಗಳಲ್ಲಿನ ಯಾವ ಏರು-ಪೇರಿನ ವರ್ಣನೆ ಮಾಡಿದ್ದಾರೆ?
2. ಪ್ರಪಂಚವು ಭಯದ ವಶವಾಗಿದೆ ಆದರೆ ನೀವು ಮಕ್ಕಳು ಹೇಗಿದ್ದೀರಿ?
3. ಸರ್ವ ಆತ್ಮರು ಯಾವುದರಿಂದ ಸುಸ್ತಾಗಿ ಬಿಟ್ಟಿದ್ದಾರೆ?
4. ತಂದೆಯ ಕರ್ತವ್ಯ ಏನಾಗಿದೆ?
5. ಈಗ ಯಾವ ಮುಸುಕು ಎಲ್ಲರ ಮೇಲಿದೆ ಮತ್ತು ಅದನ್ನು ತೆಗೆಯಬೇಕಾಗಿದೆ?
6. ಬ್ರಾಹ್ಮಣರ ವ್ಯವಸಾಯ (ಉದ್ಯೋಗ) ಏನಾಗಿದೆ?
7. ಪಾಂಡವರ ಜೊತೆಯಲ್ಲಿ ಯಾವ ಯಾವ ಅಥಾರಿಟಿ (ಅಧಿಕಾರ) ಗಳಿವೆ?

8. ತಂದೆಯು ಂತಹ ಢಕ್ಕಳ ಹೆಸರನ್ನು ಪ್ರಸಿಧ್ಢ ಢಾಡುತ್ತಾರೆ?

9. ಯಾವ ಸ್ತ್ರೀತಿಯಿಂದ ಸದಾ ನ್ಯಾರಾ-ಪ್ಯಾರ (ಭಿನ್ನ - ಪ್ರಿಯ) ರಾಗಿರಲು ಸಾಧ್ಯ?

10. ತಂದೆಯು ಂತಹ ಗ್ರೂಪ್ನು ತಯಾರಿ ಢಾಡಲು ತಿಳಿಸುತ್ತಿದ್ದಾರೆ?